



“Ahna frahna fil-Jum Tieghek,
F’dal-Palazz hekk kbir, sabih,
U ftahnielek bwiebna kollha,
Biex lil Ismek naghtu gieh.”

Taghrif

Mal-Mixja tas-snin – 1887-2007

1887 - 120 snin ilu

Wara t-telfa tal-Fundatur tas-Socjetà, s-sur Giuseppe Micallef fis-sena 1886, is-socjetà kienet garbet telfa kbira u hekk issa konna nsibu f’din il-kariga lil huh Gio Frangisk Micallef u bhala President Onorarju kien gie magħżul in-Nobbli Giorgio Crispo Barbaro Marchese di San Giorgio. L-ewwel surmast direttur ukoll kien irtira u floku issa konna nsibu lil Carmelo Abela. Bhala Segretarju u kaxxier konna għadna nsibu lil Frangisku G Schembri u Giacomo Baldacchino, żewġ studenti universitarju, li x’aktarx li kienu huma li gabu lejn Hal Luqa lin-nobbli Giorgio Crispo Barbaro, peress li hu kien jgħallem ukoll fl-Universita.

1897 - 110 snin ilu

Fis-sena 1897 il-Banda Sant’ Andrija hadet sehem fil-festi kbar li saru fl-okkażjoni tal-Ġublew tad-Djamanti tar-Reġina Vittorja. Fl-20 ta’ Ġunju, il-Banda Sant’ Andrija kienet waħda mill-baned li hadu sehem fl-isfilata li saret minn Bieb il-Bombi sal-Belt Valletta.

B’kollox kienu hadu sehem 31 banda minn madwar Malta. Il-Banda Sant’ Andrija kienet imxiet il-21 waħda fl-isfilata. L-isfilata kienet immexxija mill-Banda Prince of Wales u fl-aħħar kien hemm il-Banda La Vallette, tal-Belt Valletta. Wara giet ipprezentata bandiera komemorattiva mis-Sinjura Lloyd mart l-ammiral ta’ dak iż-

żmien u daqqet l-Innu Inġliż (God Save) fi Pjazza Teżorerija.

Fit-22 ta’ Ġunju, għall-istess okkażjoni l-Banda Sant’ Andrija esegwiet programm fi Pjazza Fosse il-Furjana mit-8.00 sa l-10.00 ta’ filgħaxija, taht id-direzzjoni tas-Surmast Spiridione Zammit. Bhala tifkira, il-bandisti li hadu sehem kienu ġew irrealati medalja ndurata.

Dik il-ħabta l-Banda Sant’ Andrija kienet komposta minn 21 bandist.

1907 - 100 sena ilu

Fis-17 ta’ Marzu saret elezzjoni tal-Kumitat u bhala President insibu lil Gio. Frangisk Micallef, Segretarju Andrea Micallef, Kaxxier Giuseppe Saliba u Asst. Kaxxier lil Pietru Spiteri flimkien ma’ seba’ membri oħra, Carmelo Fenech, Angelo Fiott, Ant. Spiteri, Salvu Micallef, Mose Zammit, Pitru Micallef u Carmelo Azzopardi. Bhala surmast direttur kien Mro. Antonio Cassar. F’dan il-perjodu fi hdan l-Għaqda Mużikali sant’ Andrija kienet iffurmat Orkestra u l-membri tagħha kienu jhallsu 1s 3d fix-xahar filwaqt li s-Surmast Direttur kien jithallas £1 7s 6d fix-xahar.

Fil-ktieb tal-kaxxier għax-xahar ta’ Novembru insibu li kien inġieb Euphonium għall-festa filwaqt li thallset karrozza biex twassal is-surmast. Fil-ħruġ għal dan ix-



LIL APPOSTLU

SANT' ANDREA

FIL JUM TAL FESTA TIGHOU LI ISSIR FIL CHNISIA
PARROCCHIALI TA HAL-LUCA.

F'30 ta NOVEMBRU 1922.

Tipehix izjed bin il hua
Ghainejc arfa lejn Missierec
Biex fil hemm inti tfarrag'
U tghalimu dejjem tbierec.

Il-lhum iva jum tal hena
F'dan il viagg ta min ghair serh,
Inti ghandec b'kalbec colla
Inni tcanta ta cbir ferh.

Lil Andrea, cbir Appostlu
Jixrak uisk li nonorau
U bhala protettur taghna
Lilu immorru nimitau.

Fis ningiabru ulied Andrea
Mal missier tghana hanin
Ma nehdux f'dal' jum mkaddes
Li nghejdulu ferhanin

Inti iva cbir Appostlu
Ta Gesú il vera xbia
Int colonna uisk kauuija
Min tal chnisia nisrania.

Int id-dual tal vera fidi
Sa mil bidu mort urejt
X'hejn ferhan sibt lil Messia
Ghal huc Pietru inti grejt.

F'l'ghola ferh u armonia
Fdan il jum klubna muasslin
Nitolbuc li harsa tati
Fuk uliedec-Hallukin.

Soc. Filar. S. ANDREA.

Inti cont fil 'gauen' mkaddes
Li nissilt il fiur eulieni,
Biex fieh talidem kalbec chibset
U sa l'ahhar bkajt kalbieni.

Mux Int forsi mil vant collu
Min tal ghadu il hacma kritt
Mux bix-xghol u l'gharak tighec
Ta Gesu' it-tghalim xerritt.

Mux Int forsi hemm fl'Acaja
Fejn tmiem chellu ix-xghol tighec
B'dic il hrara il Gesu' ix-xandar
Fost tant xchiel mdauuar mighec.

Seua forsi li f'Egea
Tant theddid, turmenti smait!
Xejn ma serva: b'chelmtec dejjem
Fuk l'ghedeuua it-trionfait.

Liema id li setghet tasal
Sabiex tuakka lilec tmur.
Jech Int hu' guerrier kalbieni
Ta Sionne il kauui sur.

Int sa l'ahhar die l'imhabba
Phal Mghalmec mort issib
Mahfra titlob ghal gheueuua
Phalu mgholli fis-Salib

Nihil obstat Die 11 Novembris 1922 — Aloisius Cau. Theol. Attard Cous. Theol.

xahar insibu li ġew irrangati l-leġiġi u l-fanali u saret illuminazzjoni tal-każin, dejjem fl-okkazzjoni tal-Festa Titulari.

1912 - 95 sena ilu

F'din is-sena l-President kien s-sur Michele Agius Fil-kotba tal-kaxxier insibu li fix-xahar ta' Ġunju l-Orkestra Sant' Andrea pparteċipat kemm fil-festa tal-Qalb ta' Gesu u anke fil-festa ta' Corpus. Filwaqt li fix-xahar ta' Novembru l-Orkestra San Andrea hadet sehem fit-tridu tal-Festa ta' Sant' Andrija ġewwa l-Knisja Parrokjali. Dan jirriżulta mill-kitba fil-ktieb tal-kaxxier.

1917 - 90 sena ilu

F'Lulju ta' din is-sena ġie magħżul bhala President is-sur Carmelo Zammit. Fil-fatt dan baqa' f'din il-kariga sas-sena 1942, jiġifieri 25 sena shaħ u hu l-aktar president li dam f'din il-kariga. L-elezzjoni għall-president saret fid-29 ta' Lulju u s-sur Carmelo Zammit kien unanimament mahtur f'din il-kariga. Anqas minn xahar wara kienu mahtura l-Viċi President, Salvatore Cassar, is-Segretarju Filippo Azzopardi li kien Prokuratur Legali u Antonio Cremona bhala l-viċi Segretarju. Fis-7 ta' Settembru nħatar Giuseppe Zammit bhala kaxxier u Carmelo Cassar bhala l-viċi kaxxier. Is-sinjuri Pietro Deleonardo, Alberto Cassar, Giuseppe Mercieca u Gio Batta Caruana ġew eletti bhala deputati fil-kumitat. Skond il-kotba tal-kaxxier 53 soċu kienu jħallsu 8s jew 6s fix-xahar. Interessanti li fost dawn insibu anke lil Luca Grixti.

1922 - 85 sena ilu

Tradizzjoni li kienet ferm popolari f'dawk is-snin huma s-sunetti li kienu jinkitbu u jitqassmu fl-okkazzjoni tal-Festa Titulari ta' Sant' Andrija. Hawn hekk qed nippublikaw wiehed minnhom li propju kienet stampat mis-Soċjetà Filarmonika San Andrea fl-okkazzjoni tal-Festa ta' Sant'

Andrija nhar it-30 ta' Novembru 1922.

F'din is-sena nsibu bhala Segretarju ta' l-Ghaqda Muzikali Sant' Andrija lis-sur Giorgio Caruana li kien elett f'din il-kariga fis-sena 1920. Hu dam f'din il-kariga sa Settembru 1929. Is-sur Giorgio Caruana kien l-ewwel Halluqi li kkontesta l-elezzjonijiet generali tal-pajjiż u kien elett bhala Membru Parlamentari.

1927 - 80 sena ilu

Fis-17 ta' Settembru saret l-elezzjoni tal-Kumitat u skond il-ktieb tas-segretarju jidher li din kienet ikkontestata hafna, tant li għal kull kariga kien hemm xejn anqas minn 3 sa 5 kandidati. L-kumitat kien iffurmat hekk. Bhala president baqa' Carmelo Zammit, Segretarju Giorgio Caruana, Kaxxier Giuseppe Zammit, Viċi President Carmelo Fenech, Viċi Segretarju Antonio Micallef, Asst. Kaxxier Francesco Mercieca, Deputat tal-Banda Antonio Cremona, Kuratur tal-Każin Michele Galea u Deputat tas-Soċi Giuseppe Sapiano.

1932 - 75 sena ilu

Fl-okkazzjoni tal-ewwel Programm Muzikali li dderieġa Mro Anton Muscat Azzopardi, is-Sur Carm Zammit u l-familja tiegħu rregalaw lill-Banda Bandalora hamra bl-arma tas-Soċjeta u bil-kliem 'Circolo e Firamonica San Andrea Luca' u s-sena meta ġiet irregalata irrakmati bid-deheb. Din il-Bandalora kienet pprezentata mill-Prim Ministru ta' dak iż-żmien Sir Ugo P. Mifsud.

1937 - 70 sena ilu

Il-każin tas-Soċjetà issa kien f'Misraħ Sant' Andrija nru 13. F'din is-sena kienet reġgħet giet imġedda l-kirja tiegħu ma' sid il-post, Kellin Ellul. Fil-fatt skond kitba li nsibu fil-ktieb tas-segretarju naqraw li dan sar il-Hadd 18 ta' Lulju fil-preżenza tal-kaxxier Giuseppe Zammit, il-viċi segretaru



Lill-Banda SANT'ANDRIJA

TA' HAL-LUQA

30 TA' NOVEMBRU 1947.

Miġburin mal-banda tagħna
Magħqudin f'dan il-mument
Taħt il-kmand il-maħbub tagħna
Is-Sur Alex president.

President ta' min iħobbu
Għax ġentili ma' kulhadd
Qiesu vjola taħt il-weraq
Li jitpaxxa bih kulhadd.

Imbagħad għandna s-segretarju
Guvni helu s-Sur Tonin
B'dik id-daħka f'fommu dejjem
Ma' kulhadd jimxi tanin.

Imbagħad għandna dak ix-xwejjah
Is-Sur Zammit it-tezurier
Hamsin seua jirsisti dejjem
Tal-kazin hu il-Bankier.

Għandna wkoll lis-Sur Saliba
Magħżul dejjem għall-Kaxxier
Raġel kwiet iħobb is-sewwa
Ma' kulhadd jimxi bil-fir.

Bhal fuġġieġa kollha mħabba
Il-qalbieni kumitat
Jaħdem dejjem bl-energija
Dejjem minna irispettat.

Viva nġajtu l-bandisti
Kollha zaġġaġħ ferħanin
Edukati moħħ brillanti
Kuragġjuzi qalbenin.

Viva wkoll is-Soci kollha
Li jinħabbu ma' xulxin
Perħ minn qalbhom juru dejjem
Kollha jirsistu għall-Kazin.

U l-banda imreġija
Mis-Surmast is-Sur Muscat
Direttur ġenjoz bl-unuri
Gavni helu edukat.

Is-Surmast Toninu tagħna
Sigra nfraxet bil-hlewriet
Direttur ta' bosta baned
Fil-kampanja u fl-ibliet.

Magħruf sew għall-hila tiegħu
Malta kollha kif iddur
Kulhadd iġhidlek kelma waħda
Li hu bravu Direttur.

Hekk kif tilmħu bil-pakketta
B'dik il-helwa attenzjoni
Skantat tibqa' tghid gò qalbek
Oh xi ġmiel ta' direzzjoni.

U hekk nibqgħu sa ma' mmutu
Biex inkwiet ma' jkollna qatt
Ma' xulxin nibqgħu ninħabbu
Paċi dejjem ma' kulhadd.

IL-BANDA SANT'ANDRIJA.

Stamperija tad-Dar ta' S. Cuzepp—Hamrun.

Gio Batta Caruana u s-sinjura Maria Anna Ellul il-mara ta' Kelinu Ellul. Kien miftiehm li l-post jerga' jinkera ghal hames snin *di fermo* u hames snin *di rispetto* ghas-somma ta' £15 fis-sena. Kien miftiehem ukoll li sid il-kera jiehu hsieb isewwi hsarat straodinarji li jista' jgarrab il-post filwaqt li l-kerreja jiehd u hsieb il-manutenzjoni regolari tieghu, bhal xoghol taz-zebgha u tibjid tal-post.

1942 - 65 sena ilu

Fis-7 ta' April, fl-eqqel tal-attakki tal-ghadu fuq Malta il-Kazin tal-Banda Sant' Andrija li dak iz-zmien kien f'Misrah Sant' Andrija ggarraf ghal kollox taht xita ta' bombi. Il-Kazin kien diga ntlagat nhar is-26 ta' Frar 1941. Jumejn wara nhar id-9 ta' April 1942, ggarrfet sew il-Knisja Parrokjali fuq in-naħa tal-Kappellun tar-Rużarju. Il-Quddies kollu beda jsir fuq in-naħa tal-kappellun tal-Agunija.

1947 - 60 sena ilu

Din is-sena naraw il-hatra tas-sur Alex Serge, zagħzugh habrieki, bhala President tas-Socjeta. Il-Banda Sant' Andrija hatret lis-sinjuri Antonio Micallef u Gio Batta Caruana, bhala l-ewwel delegati tagħha fil-Malta Band Clubs Association li twaqqfet f'din l-istess sena. Sadanittant il-bini fil-Knisja Parrokjali kien miexi gmielu. Tlesta l-bini fuq in-Navi tax-xellug u l-faċċata tal-gegnb (in-naħa ta' triq id-9 ta; April), kif ukoll ssaqfet il-Korsija sal-arkun tal-pilastri magħguri. Din il-parti tbierket mill-isqof Emmanul Gerada nhar id-9 ta' Marzu.

F'din l-istess sena fl-okkazjoni tal-Festa Titulari nsibu li kien stampat sunett b'tifhir lill-membri u dirigenti tal-Banda Sant' Andrija u anke iehor b'tifhir lill-Banda Halluqija li ggib l-arma u l-isem Sant' Andrija.

1952 - 55 sena ilu

Bhala President tas-Socjeta konna nsibu

lis-sur Antonio Micallef. Dan kien strumentali sabiex l-Għada Mużikali Sant' Andrija akkwistat il-post il-gdid għall-kazin tagħha f'Misrah il-Knisja. Nhar il-Gimgha 27 ta' Gunju, ngħata bidu għall-festi Kbar li kienu organizzati biex ikun inawgurat il-Kazin il-gdid f'Misrah il-Knisja u fl-istess hin jiffakkar is-70 anniversarju mit-twaqqif tal-Għaqda Mużikali Sant' Andrija li kien jahbat f'it xhur wara. Dawn iċ-ċelebrazzjonijiet kienu jinkludu, marċi u programmi minn diversi baned mistiedna, konferenzi, kxif ta' rhama kommemorattiva u l-ftuh tal-kazin il-Hadd, 6 ta' Lulju. Ta' sinifikat speċjali kienet il-Bandalora bl-arma tal-Belt ta' Amalfi rregalata mill-*Concerto Bandistico di Amalfi* kif ukoll il-Kallotta li kienet rregalata minn Monsinjur Angelo Rossini, Arcisqof ta' din il-belt, ghal din l-okkazjoni speċjali. Barra dan il-kumitat kien haseb li jordna strumentatura għida Boosey & Hawkes minghand l-agenti tagħhom P. Carabott tal-belt Valletta.

SOLE AGENTS
BOOSEY & HAWKES LTD.
109, Strand, London.

“SOUNDING BANK”
“NATIONAL BANK OF MALTA”
“CREDITORS BANK”

M. The Cashier,
17, Merchants Street, Valletta.

P. Carabott

MUSIC ESTABLISHMENT
— ESTABLISHED 1864 —
17, MERCHANTS STREET-VALETTA
NEAR P.O.

Managing Director
L. CARABOTT

MALTA 25th December 1955.

14 Bb Boala Bb Clarinetten @ 555 each.....	2350-0-0d.
14 Bb " " Cases @ 2 1- 8-0d each.....	19-12-0d.
1 R. & C. Bass Clarinetto - 16 keys.....	45-0-0d.
1 " " " " " case.....	5-10-4d.
3 dozen March Manuscript Paper @ 3/- doz.....	0-0-0d.
2 Bb Flauto Trombona @ 237-0-0d.....	74-0-0d.
1 F & Bb Tenor Cor.....	44-17-6d.
1 Bb Flugel Horn.....	30-17-6d.
1 Bb Trumpet.....	23-13-0d.
1 Bb Luqantun.....	35-1-6d.
1 Bb Baritone.....	54-17-6d.
1 Bb Clarinetto (Martin).....	25-3-0d.
1 F & Bb Tenor Cor.....	43-17-6d.
£ 762-18-4d.	
Paid on a/c (deposit).....	200-0-0d.
£ 562-18-4d.	
SPECIAL DISCOUNT.	
101-2-6d.	
£ 461-18-10.	

S.L.E.C.O.

FOR P. CARABOTT
RECEIVED PAYMENT
WITH THANKS

Army & Air Force Contractors.



T I F H I R

LILL-BANDA HAL-LUQIJA

Li ggib l-Arma u l-Isem SANT'ANDRIJA

F'dan il-jum kbir u solenni
F'dina l-festa ta' l-Appostlu
Tifhir immorru oroddu
Lil min bil-wisq jisthoqlu.

Dik il-banda li ggib l-arma
Ta' l-Appostlu S. Andrija
Li f'qalbna llum trissel
L-akbar ferh u l-allegrija.

Bhala stilla tirrisplendi
F'dio il-gurnata l-arma taghha
Ir-raggi taghha f'qalbna titfa
Biex ilkoll ninghaqdu maghha.

Dina l-arma li qiegħed insemmi
Bla xejn ingibu idejiet
Tikkonsisti, Salib, Kuruna
Imdawrin biz-zewg palmiet.

Dina l-arma tal-banda taghha
Biha ninsabu wisq kburi
Jekk xi Hal-Luqi ma sellimx lilha
Ma jkuux min-nisel ta' Hal-Luqin

Dina l-arma go Hal-Luqa
Ta' bil-fors iggiblek ghira
Arma ohra go pajjizna
Hdeju ta' l-Appostlu hija zghira.

Ghaliex b'dik l-arma ta' l-Appostlu
Li hemm il-fidi tal-maghmodija
Lil kulhadd immorru nuru
Li ahna ulied ta' Sant'Andrija.

Dana l-isem ta' din il-banda
Fost l-ohrajn huwa l-ahjar
Huwa l-isem ta' Sant'Andrija
Ta' Hal-Luqa it-Titular.

Viva nghilu 'l Qaddis taghna
Il-kbir Appostlu Sant'Andrija
Viva dejjem dik il-Banda
Li ghalih hija msemmija.

Bir-ragun o Banda taghna
Mieghek nibqgħu mghaqudin
Għax il-kbir Ismek S. Andrija
Huwa l-għaxxa ta' Hal-Luqin.

30 ta' Novembru 1947.

UVLAS

Stamperija tad-Dar ta' S. Cuzepp—Hamrun.

1967 - 40 sena ilu

Fil-festa ta' Sant' Andrija ta' din is-sena nstema għall-ewwel darba l-orgni l-ġdid fil-Knisja Parrokjali. Dan nhadem mid-ditta taljana 'Vincenzo Mascioni'.

Is-sur Carmelo Baldacchino jinhatar President ta' l-Għaqda Mużikali Sant' Andrija. Fl-okkazjoni taz-zjara tar-Reġina Elizabetta f'pajjiżna l-Banda Sant' Andrija daqget marċi brijużi fil-bypass ta' Hal Luqa.

1972 - 35 sena ilu

Jerga' jinhatar is-Sur Feliċ Farrugia bhala President ta' l-Għaqda Mużikali Sant' Andrija għat-tielet darba. Dik is-sena kien miftihem bejn iż-żewġ baned tar-raħal li fl-aħħar jum tat-tridu tiehu sehem waħda mill-baned. Dik is-sena fit-30 ta' Ġunju daqget il-Banda Sant' Andrija li kienet taħt it-tmexxija ta' l-Asst. Surmast Carmelo Caruana. Lejlet il-festa l-Banda kienet taħt id-drezzjoni tas-Surmast Anton Muscat Azzopardi. Dik is-sena bdiet id-drawa li s-sett tal-marċi l-ġodda li jkun ser indaqqu għall-festa jkunu kollha kompożizzjoni ta' surmastrijiet u bandisti ta' l-istess Banda. Drawwa li għada ssir sal-ġurnata tal-lum.

1982 - 25 sena ilu

It-tim tad-darts kompost minn membri tal-Għaqda Mużikali Sant' Andrija rebaħ il-league tat-tieni diviżjoni u kien promoss għall-ewwel diviżjoni. Mistieden speċjali kien ic-Champion tad-dinja tad-darts s-Sur John Lowe.

1987 - 20 sena ilu

Din is-sena rat it-twaqqif tal-Banda taz-żgħażaġh fi hdan is-Soċjetà, bit-thabbrik tal-mibki ex President Onorarju s-Sur Carmelo Baldacchino. Din il-Banda taz-żgħażaġh kisbet suċċessi notevoli bi Programmi Mużikali f'postijiet differen-

ti fosthom diversi drabi fil-Ġara Mużikali organizzata mill-Għaqda Kazini tal-Baned.

Dik is-sena wkoll il-Banda Sant' Andrija ipparteċipat f'konkors għal Baned Maltin inniedi mill-Ministeru tal-Kultura fit-Teatru Manoel u minn fost id-diversi baned li hadu sehem, il-Banda Sant' Andrija kisbet it-Tieni post u kienet preżentata bi trefew prestigġjuż.

1992 - 15-il sena ilu

L-Għaqda Mużikali Sant' Andrija hadet sehem fl-attivitajiet li saru f'Hal Luqa biex jitfakkar għeluq il-50 sena ta' l-aghhar ġurnata fl-istorja ta' Hal Luqa, nhar id-9 ta' April 1942.

1997 - 10 snin ilu

Din is-sena tibqa' mfakkra għax fiha nkitbet paġna oħra fl-istorja tal-Għaqda Mużikali Sant' Andrija u ta' Hal Luqa. Fis-16 ta' Settembru l-Banda Sant' Andrija bdiet żjara fil-Belt ta' Amalfi ġewwa l-Italja u f'Taormina fi Sqallija. Il-Banda Sant' Andrija esegwiet Programmi Mużikali f'dawn iż-żewġ ibliet u kienet ppreżentata b'diversi rigali.

Minn naħa tagħha is-Soċjeta pprezentat Bandalora bix-xbiha tal-istatwa titulari ta' Sant' Andrija lis-Sindku ta' Amalfi, biex tkun reċiprokata l-ghotja li nghatat is-Soċjeta tagħna lura fl-1952. Din il-Bandalora tqeghdet fis-Sala prinċipal tal-Muniċipju. Matul din iż-żjara il-banda kienet akkumpanjata minn numru ta' partitarji. Il-grupp wasal lura Malta nhar il-Hadd 20 ta' Settembru.

Dik is-sena wkoll kienet inawgurata l-estensjoni tal-maħzen ta' l-armar mill-President Ivo Seychell u mbierka mill-Kanonku Dun Karm Zammit.

2002 - 5 snin ilu

Fil-festa titolari ta' din is-sena, l-Ghaqda Muzikali Sant' Andrija fakkret il-50 anniversarju mill-ftuh tal-kazin il-gdid f'Misrah il-Knisja. Din l-okkazjoni kienet mfakkra kif jixraq, bi Programm Vokali u Strumentali fuq il-planċier artisrtiku nhar il-Erbgħa, 3 ta' Lulju, li għalih attendew fost persuni distinti ohra, l-Eċċ Tiegħu l-President ta' Malta ta' dak iż-żmien il-Profes Guido de Marco. Dan il-programm kien segwit minn attendenza numeruza f'Misrah il-Knisja u l-President ta' Malta nġhata merħba kbira mal-wasla tiegħu. Wara l-programm il-President kien mdawwar fil-Kazin u kixef irħama kom-memorattiva ta' din l-okkazjoni, waqt li nġhata rigal ta' tifikira.

Riferenzi

Hal Luqa niesha u ġrajjietha - Dun Guzepp Micallef

Programm tal-Festa ta' Sant' Andrija 2002

370 sena Parroċċa Sant' Andrija - Hal Luqa - Ghaqda Muzikali Sant' Andrija

Ġrajjiet l-ewwel mitt sena tal-Ghaqda Muzikali Sant' Andrija

Kotba tas-Segretarju u tal-Kaxxier - Ghaqda Muzikali Sant' Andrija.

Anton Fenech
Raymond Zammit

JOE'S Garage

(Bazzi)

PANEL BEATER

Plot 12/13

Industrial Estate,

Luqa

(Opposite Water Services)

Tel: 21244477

Mobile: 79244477

Prop. Joe Giusti

BONAVIA

WOOD WORKS

&

WOOD TUNERS

Wilfred Bonavia



No. 47 INDUSTRIAL ESTATE
LUQA

Mobile: 79446228